

# اسرائیل کی تعمیر میں اشتراکی ممالک کا کردار

ڈاکٹر ابراہیم الشریقی

ترجمہ: خلیل حامدی

موجودہ تاریخ عرب کے دو بڑے ایسے پچھلے برسوں کے اندر عرب قوم دوزبردست المیوں سے دوچار ہوئی ہے پہلی مرتبہ ۱۹۴۸ء میں اور دوسری مرتبہ جون ۱۹۶۷ء میں۔ پہلا المیہ یہ تھا کہ یہودیوں نے فلسطین کا اکثرہ بیشتر حصہ عربوں سے چھین لیا اور اسرائیلی ریاست کی داغ بیل ڈال دی۔ دوسرا المیہ درحقیقت ایک فوجی حادثہ تھا جس نے پوری عرب دنیا کو تاریخ کے سب سے اہم اور پرخطر نفسیاتی بحران میں مبتلا کر دیا۔ یہ بحران اپنے کچھ نتائج رکھتا ہے، اس کے کچھ ضمنی اسباب ہیں اور خارجی دنیا میں عربوں کی شہرت اور وقار پر اس کے دؤر رس اثرات مرتب ہو رہے ہیں۔ اس نئے المیہ کے نتائج و عواقب اپنی ہولناکی کے لحاظ سے ان تمام آزمائشوں سے زیادہ خیر و شدید ہیں جو عربوں نے اپنی قدیم تاریخ یا جدید تاریخ میں آج تک جھکتی ہیں۔ یہ المیہ صحیح معنوں میں بلاخیز فتنہ ہے، اسے ایسی عارضی شکست قرار نہیں دیا جاسکتا جس کے اثرات بسرعت زائل ہو سکتے ہیں۔

پہلے حادثہ میں جو دراصل بین الاقوامی سازش سے عبارت تھا ہم نے فلسطین کے پورے رقبہ میں سے تین چوتھائی حصہ کھویا تھا۔ ۵۵ فیصد تو یو این او کی اس قرارداد تقسیم کی نذر ہو گیا جس کی تائید میں مغرب بھی تھا اور مشرق بھی اور مزید ۲۲ فیصد جولائی ۱۹۴۸ء کی جنگوں میں گنوا دیا۔ دوسرے حادثہ فاجحہ کو جس میں عرب بشکل چھ روز تک میدان جنگ میں ٹھہر سکے، پہلے حادثہ پر تیس نہیں کیا جاسکتا۔ دوسرے حادثہ میں جو آئین ٹوٹی ہیں اور جس قدر تباہی و بربادی ہوئی ہے اور جان و مال اور اسلحہ کا جو بھاری بھارہ نقصان ہوا ہے اسے پہلے حادثہ سے کوئی مشابہت ہی نہیں ہے۔ مزید برآں دوسرے حادثہ میں یہ بھی ہوا ہے کہ اسرائیلی فوجوں نے بیت المقدس سمیت اردن کا پورا مغربی حصہ غزہ کے علاقے، صحرائے سینا، سوئز کا مشرقی کنارہ، آبنائے تیران اور شامی حدود میں جولان کی

اُن تمام ہپاٹریوں کو سمجھنا یہ ہے جو بحیرہ طبریہ اور الحولہ کے میدانی علاقے کے لیے حصار کا کام دیتی تھیں۔ اس جنگ میں عربوں کے مالی نقصان کا اندازہ تین ارب ڈالر لگایا گیا ہے۔

پہلے حادثے میں عربوں نے متعدد غلطیوں کا ارتکاب کیا تھا مگر اُن سے کچھ سبق حاصل نہیں کیا گیا، اور فلسطین کے مقبوضہ علاقوں کو واگزار کرانے اور زندگی و موت کی بھرپور جنگ لڑنے کے لیے ان غلطیوں کی تلافی کی کوئی کوشش نہیں کی گئی۔ بلکہ ساہا سال تک متواتر پچھلی غلطیوں کا اعادہ اور مزید غلطیوں کا اضافہ ہوتا رہا۔ ایک دوسرے کے خلاف مہمات چلتی رہیں۔ دجل و فریب کے ہتھکنڈے جاری رہے۔ طرح طرح کے سیاسی نعروں کے ہتھیار فراہم کرنے میں ایک دوسرے سے سبق لے جانے کی کوشش کی گئی۔ اتحاد کو پارہ پارہ کرنے میں کوئی کسر نہ اٹھا رکھی گئی۔ ان تمام کارروائیوں کا ماحصل اُس حادثے کی شکل میں رونما ہوتا ہے جسے ہم دوسرے عظیم المیہ سے تعبیر کر چکے ہیں۔

عرب عوام حقائق سے بے خبر ہیں | رہے بیچارے عرب عوام جو صحیح زیریت اور صحت مندانہ رہنمائی کے شدید محتاج ہیں، مسئلہ فلسطین کے بارے میں ان کی تمام معلومات محض سطحی اور محدود نوعیت کی ہیں۔ انہیں یہ تو معلوم ہے کہ اسرائیل کو قائم کرنے اور مضبوط بنانے میں امریکہ، برطانیہ اور دوسرے مغربی ممالک نے کیا کردار ادا کیا ہے، مگر انہیں یہ تعبیر نہیں ہے کہ اس معاملہ میں روس اور انٹرنیٹ کی ممالک کا کردار کیا رہا ہے۔ امریکہ اور مغربی ممالک کی طرف سے اسرائیل کی مادی، اخلاقی اور سیاسی پشت پناہی، فلسطین کے اندر یہودیوں کے قومی وطن کے قیام کے لیے تھیوڈور ہرنزل (۱۸۹۷ء) کا منصوبہ، لارڈ بالفور کا اعلان (۱۹۱۷ء)، اقوام متحدہ کی قرارداد اور (۱۹۴۷ء) اسرائیل کے قیام کا اعلان (۱۹۴۸ء)، اور اسرائیل کو بین الاقوامی انجمن کا رکن بنا لینے کی منظوری (۱۹۴۹ء)۔

یہ تمام حقائق تو بلاشبہ معلوم و معروف ہیں اور کسی دلیل و تشریح کے محتاج نہیں ہیں لیکن جو حقائق ابھی تک پردہ راز میں ہیں وہ روس کے بالشویک انقلاب کا وہ مؤثر کردار ہے جو اُس نے سرزمین عرب کے اندر صہیونیزم کے پائوں مضبوط کرنے کے سلسلے میں ادا کیا ہے، اور وہ گران امدادیں ہیں جو اسرائیل کو سوشلسٹ اور کمیونسٹ کیپ کی طرف سے ملی ہیں، اور وہ معاہدے ہیں جو روس اور اسرائیل کے مابین قائم ہوتے رہے ہیں اور وہ خفیہ تعلقات ہیں جو صہیونی تحریک اور مارکسی تحریک کے درمیان وقتاً فوقتاً استوار ہوئے ہیں۔ اسی ناواقفیت کی بدولت عرب اس فلسفہ فہمی میں مبتلا ہیں کہ فلسطین کی آزادی کے معاملہ میں وہ ان ممالک پر اتخا کر سکتے ہیں۔

صہیونی سازشیں | کارل مارکس ریہودی | کی پیدائش اور اُس کے کمیونسٹ نظریہ کی اشاعت سے بہت پہلے یعنی پندرہویں اور سولہویں صدی کے درمیان خفیہ صہیونی تحریکیں اور یہودی مصنفین برابر یہ کوشش کرتے رہے کہ مسیحی کلیسا اور پاپائیت کے نظام کی اینٹ سے اینٹ بجادیں۔ یہودیوں کی یہ سازشیں اور منصوبے متعدد بار انکشف ہوئے، جن کی وجہ سے یورپ میں بالعموم ان کے خلاف غم و غصہ کے جذبات پھیل گئے، بلکہ اسی کے نتیجے میں یہودیوں کی ٹری ٹری آبادیوں کے خلاف فرانس اور اسپین اور دوسرے ملکوں میں خونریز ہنگامے برپا ہوئے اور یہودیوں کی کثیر تعداد ان ہنگاموں کی نذر ہوئی۔ انیسویں صدی کے اواخر میں خود روس کے اندر سلطنت زار کے تحت یہودیوں کا جوتیل عام ہوا ہے وہ علمائے تاریخ سے مخفی نہیں ہے۔

یہودی رہتوں کے منصوبوں کو بروٹے کار لانے میں جب صہیونی تحریک ناکام ہو گئی تو اُس نے مارکسزم کا حربہ ایجاد کیا اور اُس نے اس نئے نظریے کو یورپ میں فلسفیانہ اسلوب اور معاشرتی انقلاب کے رنگ میں فروغ دینا شروع کر دیا مگر درحقیقت اس کا اصل مقصد یورپ کی روحانی اقدار اور معاشرتی روایات کا تباہ پانچہ کرنا تھا تاکہ صہیونیت کو یورپ پر غلبہ حاصل ہو جائے اور پھر وہ مشرق کی جانب پیش قدمی شروع کر دے۔

اکثر اشتراکی لیڈر یہودی ہیں | ان صہیونی منصوبوں کو عملی جامہ پہنانے کا آغاز پہلی جنگ عظیم کے دوران ہوا اس معاملے میں نظام جاسوسی نے مختلف پہلوؤں سے بہت بڑا رول ادا کیا ہے۔ عہد زار میں روس کے اندر، جو اُس وقت فرانس اور برطانیہ کے حلیفوں میں سے تھا، مارکسی تحریک کے خفیہ اڈے جرمنی کے نظام جاسوسی کے ساتھ تعاون کر رہے تھے۔ اس وقت مارکسی تحریک کی لیڈر شپ پر جو لوگ قابض تھے اُن میں سے ایک لینن تھا، دوسرا ٹراٹسکی، تیسرا گاگانوویچ، اور چوتھا کارل راڈیک۔ لینن کی بیوی یہودی تھی اور وہ خود بھی یہودی ماں کا بیٹا تھا اور اس کی دادی بھی یہودی تھی۔ ٹراٹسکی کے ماں اور باپ دونوں یہودی تھے۔ گاگانوویچ کا باپ یہودی تھا اور ماں گننام۔ اور کارل راڈیک کا پورا گھرانہ سخت روایت پرست یہودیوں میں شمار ہوتا تھا۔ جب زار کی خفیہ پولیس نے خفیہ

سے انسائیکلو پیڈیا آف تاریخ سلاطین یورپ (سترھویں تا انیسویں صدی عیسوی)۔ باب: یورپ میں عیسائیت

کی تاریخ، طبع دوم، ۱۵۷۰

لئے تاریخ تحریک صہیونیت، مطبوعہ پیرس، ۱۹۵۰ء۔

مارکسی تحریک کی گمین گاہوں پر چھاپے مارے تو لینن اور اس کے چند دوسرے ساتھی جو پولیس کی گرفت سے بچ نکلے  
جرمنی فرار ہو گئے اور وہاں سے سوئٹزر لینڈ پہنچ گئے۔

لینن اور واسیلین کی ملی جھگٹ | زیورچ (سوئٹزر لینڈ) میں کارل راڈیک کی موجودگی میں لینن نے مشہور صہیونی  
لیڈر جیم واسیلین اور اس کے صہیونی رفیق اور نامور مصنف جاک لیوسے، آسٹریا کے یہودی پروفیسر مولیوڈیم  
رجو اشتراکی تحریک کا رکھن تھا، اور پولیٹیکل کے یہودی پروفیسر ڈیوڈ حارن سے ملاقات کی۔ نیز لینن اور واسیلین کے  
درمیان مئی ۱۹۱۷ء میں ایک یہودی صنعتکار دانیال شوین کے مکان پر ملاقاتوں کا طویل سلسلہ جاری رہا۔ ان تمام  
ملاقاتوں میں کمیونسٹ انقلاب کے منصوبے (P. R. S. M) کا جائزہ لیا گیا جس کا ہدف روس میں زار کی سلطنت  
کا خاتمہ اور اس کے طے پر مارکسی ریاست کا قیام تھا۔ انہی اجتماعات میں یہودی منصوبہ برائے مشرق (P. J. O)  
پر بھی غور و خوض کیا گیا۔ یہ منصوبہ ۱۹۰۵ء میں آسٹریا میں ایک ایسی کمیٹی نے وضع کیا تھا جو یورپ کے اشتراکی  
یہودیوں کے خاندین پر مشتمل تھی۔ اس منصوبے کا مقصد یہودی قوم کے لیے مشرق کا دروازہ کھولنا تھا تاکہ یہودی  
قوم فلسطین میں اتر سکے اور وہاں ایک سوشلسٹ ریاست کی تاسیس کے بعد اسے مشرق اور وسط کے تمام ممالک کے  
اندر مارکسی فلسفے کی نشر و اشاعت کا مرکز بنا سکے۔

ان اجتماعات کی کارروائی جاک لیوسے نے قلبند کی تھی جو فرانس کی خفیہ پولیس کی الساس برانچ کا ایجنٹ  
تھا۔ جاک لیوسے کے بیان کے مطابق لینن نے گفت و شنید کے دوران واسیلین سے کہا:

” روسی انقلاب کی کامیابی کی بدولت ہی یہودی یورپ کے سلاطین اور حکام کے کابوس سے  
نجات پاسکتے ہیں، اور انہیں حکومت کے اندر اعلیٰ مراتب حاصل ہو سکتے ہیں، اور ان کا وقار و شخص  
بحال ہو سکتا ہے۔ یہ انقلاب پرانگندہ حال یہودی قوم کا وہ مقصد پورا کر دے گا جسے پورا کرنے سے  
۱۸۹۶ء کا فرانسیسی انقلاب بھی عاجز رہا ہے۔ جنوبی روس کی سرزمین سے زار کی بساط لپٹی اور  
کلیسا کی فراں روٹی ختم ہوئی، وہاں ایک خالصتہ مارکسی ریاست قائم کر دی جائے گی، جس کی  
تعمیر ان بنیادوں پر استوار ہوگی جن کا مقصد مغرب اور مشرق میں طویل المیعاد منصوبوں کی تکمیل ہے۔“  
واسیلین نے اس نظریہ پر رضامندی کا اظہار کرتے ہوئے کہا:

” یہودیوں کے لیے مشرق کا دروازہ اسی وقت کھل سکتا ہے کہ عثمانی سلطنت کو کلیتہً مسمار کر دیا جائے۔  
عثمانی سلطنت اگر محو ہو گئی تو اس کے ساتھ ہی وہ تمام دیہاتیں اور گاؤں و ٹرائل ہو جائیں گی جو ارض  
مروعدہ کی طرف پیش قدمی کرنے میں حائل ہو رہی ہیں۔ عثمانی سلطنت کا چراغ اب گل ہوا چاہتا ہے۔ اس  
لیے یہ انتہائی ضروری ہے کہ جرمنی روس کا اشتراکی انقلاب اپنی منزل کو پہنچ جائے۔ فلسطین کے اندر  
اشتراکی بنیادوں پر دولت یہودیہ کی داغ بیل ڈال دی جائے۔“

لینن اور اس کے مجوزہ انقلاب کا ذکر کرتے ہوئے پروفیسر سائیلنے اپنی کتاب ”صہیونیت اور بالشتویک  
انقلاب“ میں جو ۱۹۲۶ء میں میلان سے شائع ہوئی تھی، لکھتا ہے:

”صہیونیوں کی اشتراکی تحریک صنعتی اور لاطینی یورپ کے اندر اس طرز کے انقلابات بٹھکانے  
میں ناکام ہو گئی جس طرز کا انقلاب اُس نے زار کے روس میں بالشتویک انقلاب کے عنوان سے  
بٹھرایا تھا۔ زار کا روس درحقیقت ایک بہت بڑی سماجی کاشکار ہوا جو ۱۹۱۷ء میں اس سرزمین  
پر نافذ کی گئی۔ روسی قوم یہ سمجھتی ہے، جیسا کہ اُس کے ذہن میں ڈالا گیا ہے، بالخصوص مزدوروں اور  
کسانوں کا طبقہ، کہ لینن روسی انقلاب کا بطل و حیدر ہے۔ مگر واقعہ یہ ہے کہ اشتراکی تحریک کے  
تمام زعماء یہود تھے اور ٹراٹسکی کی قیادت میں انہوں نے یہ منصوبہ سرانجام دیا۔ یہودی صنعت  
جاک لیورے نے لیل شہر کے اپنے ایک ڈاکٹر دوست البرٹ ہوان کو ۱۴ ستمبر ۱۹۲۱ء کو جو خط  
لکھا ہے اُس میں وہ لاگ پیٹ کے بغیر کہتا ہے: میں نے لینن کو زبورچ میں خوب پہچان لیا تھا،  
جہاں ایسے متعدد اجتماعات منعقد ہوئے تھے جن میں اشتراکی تحریک کے رہنماؤں نے شرکت کی  
تھی۔ صہیونی جمعیت کا جنرل سکرٹری ہاییم واٹس مین بھی ان میں شریک ہوا تھا۔۔۔۔۔ لینن  
ایک انقلابی آدمی ہے۔ اس نے جتنے بھی کارنامے انجام دیئے ہیں ان سب میں وہ ٹراٹسکی کا  
مرہون منت ہے۔ یہ شخص کسی ایسی قوم کی قیادت کا اہل نہیں ہے جس کے عوام پڑھے لکھے اور  
بیدار مغز ہوں۔“

پہلی جنگ عظیم میں امریکہ کو یہودیوں نے شامل کیا | پہلی جنگ عظیم کے دوران صہیونی تحریک کی سرگرمیاں عروج پر تھیں۔

اس تحریک کے خفیہ اجلاس زیادہ تر لندن، زیورچ، اور بال میں منعقد ہوتے تھے۔ جولائی ۱۹۱۶ء میں لندن میں اس کا جو اجلاس منعقد ہوا تھا اس میں صہیونی لیڈروں نے بالاتفاق یہ سازش تیار کی کہ ریاستہائے متحدہ امریکہ کو جنگ کے اندر گھسیٹا جائے اور اسے اتحادی طاقتوں کا ہمنوا بنایا جائے اور اس کے عوض ان طاقتوں سے یہ وعدہ لے لیا جائے کہ یہودی فلسطین میں قومی وطن کی تشکیل کی اجازت ہوگی بشرطہ کہ اس اجتماع نے جیمز ڈائسمین اور لیویٹیل روٹمانڈ کو یہ ذمہ داری سونپی کہ وہ دونوں برطانیہ کے وزیر اعظم لائیڈ جارج سے اس موضوع پر بات چیت کریں۔ چنانچہ لائیڈ جارج نے ان دونوں یہودی رہنماؤں سے اپنے پرائیویٹ آفس میں ملاقات کی اور گفتگو کے اختتام پر ان سے کہا:

”امریکہ کے لیے تو اتحادیوں کے پرچم کے نیچے جنگ میں داخل ہونا آسان ہے، مگر یہودی کے لیے قومی وطن کی فراہمی آسان نہیں ہے۔ اس آرزو کی تکمیل اولاً اسی صورت میں ہو سکتی ہے کہ اتحادی طاقتیں جنگ میں کامیاب ہو جائیں، اور ثانیاً خود اتحادی طاقتیں بھی اس کے لیے تیار ہوں، اور ثالثاً جنگ کے بعد مشرق کے بدلتے ہوئے حالات بھی اس کی اجازت دیں۔ لہذا یہودیوں کا فرض ہے کہ وہ جنگی کوششوں میں حصہ لیں اور اتحادیوں کی فتح کے لیے جو کچھ بھی فراہم کر سکتے ہوں کریں۔“

جارج کلیمینٹنو کا موقف یہودیوں کے بارے میں ۱۲ اگست ۱۹۱۶ء کو لائیڈ جارج نے فرانس کے وزیر اعظم جارج کلیمینٹنو کو ایک خفیہ مراسلہ لکھا جس میں اسے اس فراخ دلانہ پیش کش سے مطلع کیا جو روٹمانڈ اور واسٹین کی طرف سے پیش کی گئی تھی۔ کلیمینٹنو نے جس کا لقب ”پیتیا“ تھا اس مراسلے کے جواب میں لکھا:

”یہ بات حیرت انگیز تو ہے لیکن خلاف توقع نہیں ہے۔ یہودیوں کے پاس ایسے تجارتی سہولت مند ہیں جن میں انہیں بڑی مہارت حاصل ہے۔ یہ سودا بہت مہنگا ہے، اور ضمانت بھی مفقود ہے۔“

لے امریکہ اور برطانیہ میں یہودیوں نے اپنے تمام مالی اور تجارتی اداروں کو اتحادیوں کی فتح کے لیے استعمال کیا۔ ان ملکوں میں بنکوں کا نظام اکثر و بیشتر یہودیوں کے قبضہ میں ہے پہلی جنگ عظیم کے دوران ان ملکوں میں یہودیوں کے ۳۵ بنک تھے۔ درآمد و برآمد کی ایجنسیاں اس کے علاوہ تھیں۔ دیکھو: تیر پارک، لندن، پیرس اور زیورچ میں ایوان کا تجارت کے اعلامیے بابت ۱۹۰۰ء و ۱۹۲۵ء۔

بہتر یہ ہے کہ ہم انہی ذرائع پر بھروسہ کریں جو ہماری دسترس میں ہیں۔ اور انہی کو بروٹے کار لاکر ہم اپنے دوست امریکہ کو قائل کریں کہ وہ جنگ میں اتحادی طاقتوں کا ساتھ دینے کے لیے نکل آئے۔

جنگ کے پورے عرصہ میں اور جنگ کے بعد بھی صیہونیوں کی نگ و دو اور کرکشنیں برابر جاری رہیں کلینٹون کے ایک دوست آندرے لینونے ۱۹۳۲ء میں ایک کتاب شائع کی جس کا نام تھا؟ عالمی جنگ کے چند اسرار۔ مصنف نے اس کتاب میں، جو ہم دشادیزات سے مزین تھی، صیہونی تحریک کی اُن دہ پردہ مساعی کو بے نقاب کر دیا جو اُس نے پہلی عالمی جنگ میں اور روس کی ناز حکومت کو ختم کرنے کے سلسلہ میں متعدد پہلوؤں سے انجام دیا تھا۔ لینونے اس کتاب کے تیسرے باب میں لکھا ہے، ہرمنی اور اُس کی حلیف عثمانی سلطنت کے مقابلے میں امریکہ کا اتحادی طاقتوں کے پلڑے میں اپنا بوجھ ڈال دینا بڑا نتیجہ خیر ثابت ہوا۔ خاص طور پر خوراک کی سپلائی کے میدان میں۔ صیہونیوں نے اس جنگ سے جو منافع حاصل کیے ہیں وہ آئے والادقت ہی صاف صاف بتا سکتے ہیں جب حالات کے چہرے سے پردہ اٹھے گا اور یورپ کی فضاؤں سے باقی ماندہ سیاہ بادل چھٹ جائیں گے۔ لندن کی صیہونی جمعیت نے اُس دوستی سے خوب فائدہ اٹھایا جس کے رشتے اس جمعیت کے بعض ارکان اور برطانیہ کی بعض ذمہ دار شخصیتوں کے ماہین استوار تھے۔ اس دوستی کی بدولت صیہونی جمعیت نے ان شخصیتوں سے یہ منوالیا کہ فلسطین کے اندر یہودیوں کا قومی وطن بنایا جائے گا۔ حالانکہ یہ فلسطین وہی علاقہ ہے جس میں عرب اقوام قدیم زمانے سے بسنی چلی آ رہی ہیں حتیٰ کہ سلطنت داؤد کے قیام سے بھی پہلے وہاں عرب موجود تھے۔ اور یہودی سلطنت حضرت عیسیٰ (علیہ السلام) کی ولادت مبارکہ سے پہلے ہی مٹ چکی تھی؟

اعلان بالنور کی حیثیت | لیورپول روٹشچاٹلڈ ایک یہودی سرمایہ دار اور مسٹر بالفروزی برنار جبر برطانیہ کے درمیان جو دوستانہ روابط تھے یہ انہی کا کرشمہ ہے کہ یہودی مساعی کا یہ مثبت نتیجہ برآمد ہوا کہ یہودیوں نے اتحادی طاقتوں سے سکاری طور پر ایک ایسا عہدہ لگوا لیا جو یہودیوں کی خواہشوں اور آرزوؤں کو بخوبی شرمندہ تکمیل کرنے والا تھا حالانکہ لندن اور پیرس میں یہودی زعماء کا یہ منصوبہ پوری کوششوں کے باوجود ناکام ہو گیا تھا جہاں تک مسٹر بالفرو کے اُس خط کا تعلق ہے جو اُس نے ۲ نومبر ۱۹۱۵ء کو اپنے دوست روٹشچاٹلڈ کو لکھا تھا اور جس میں اُس نے یہ وعدہ کیا تھا کہ فلسطین کے اندر یہودیوں کا قومی وطن اس شرط پر وجود میں لایا جاسکتا ہے کہ اس سے دوسری غیر یہودی

اقوام کے حقوق متاثر نہ ہوں، اس خط کو کسی ایسی بین الاقوامی دستاویز کی قطعاً حیثیت حاصل نہیں تھی جو اتحادی طاقتوں کے نام سے اور ان کے ذمہ دار سربراہوں کے علم سے جاری ہوا ہو۔ واضح رہے کہ کیمینڈو نے جب برطانیہ کے ایک اخبار میں اس خط کا اصل متن دیکھا تو اُس سے پیرس کی یہودی کمیونٹی کی ایک سرکردہ شخصیت سے کہا، "اگر آپ لوگ بالفکرکے شخصی خط کو بین الاقوامی دستاویز کی حیثیت دیتے ہیں تو میں شخصی طور پر ان تمام وثائق کو جو لندن کی یہودی جمیٹ کی ملکیت میں ہیں گاندکے پُرزدوں سے زیادہ اہمیت نہیں دیتا۔ بیرون روتشیا نکلے کو میرا یہ تاثر پہنچادیں۔"

تیسرے باب کے آخری پیراگراف میں آئندہ لینوکھتا ہے۔ یہودی آئندہ چل کر بالفکرکے ذاتی خط کو بین الاقوامی وثیقہ کی شکل دے دیں گے۔ اور صہیونی تحریک اقوام مشرق کو اس فریب میں مبتلا کر دے گی کہ یہ وثیقہ ایک سرکاری دستاویز ہے۔ مگر جب یہ اقوام خواب غفلت سے بیدار ہوں گی اور حقیقت حال کی تلاش کریں گی تو اس وقت پانی سر سے گزر چکا ہو گا اور تاریخ اپنے قیمتی صفحات اٹک چکی ہوگی۔

بالتشویک انقلاب اور اس کا سب سے پہلا کارنامہ [اب روس کے بالتشویک انقلاب کی طرف آئیے، جس کی قربان گاہ پر لاکھوں بے گناہ انسانوں کا خون بہا اور جس کے راہنماؤں نے فلسطین کے اندر "سلطنت داؤد" کی تجدید کے لیے صہیونی منصوبہ کو عملی جامہ پہنانے میں نہایت اہم اور بنیادی رول ادا کیا۔

زیورچ میں لینن اور دائس مین کی ملاقات کے بعد لینن نے برلن کا رخ کیا تاکہ جرمن حکومت سے مدد حاصل کرے وہاں اُس نے جرمنی کی خفیہ پولیس کے ذریعہ سے جس کے ساتھ وہ یورپ اور تعاون کر رہا تھا اسلحہ اور روپیے کی بہت بڑی مقدار حاصل کر لی۔ مارچ ۱۹۱۷ء کو اُس نے یہ تمام ساز و سامان ایک خاص گاڑی کے ذریعہ سے روس اور ولندیزی کامیڈوں کی ایک جماعت کے ہمراہ مشرقی جرمنی کی روسی سرحد تک پہنچا دیا۔ اس سامان کے انتظار میں ہزاروں یہودی سپاہی جو زار کی فوجوں سے فرار کر چکے تھے ٹراٹسکی کی معیت میں پہلے سے موجود تھے۔ چنانچہ ان سپاہیوں کو اسلحہ سے لیس کر دیگیا اور دستوں کی صورت میں یہ روس کے اندر گھس گئے۔ فریب خوردہ کسانوں کی بہت بھاری تعداد بھی ان دستوں میں شامل ہو گئی اور یہ شہروں پر بیکارگی حملہ آور ہو گئے۔ آبادیوں کی آبادیاں انہوں نے ملیا میٹ کر دیں۔ شہروں کی اینٹ سے اینٹ بجا دی اور بالآخر زار کی سلطنت کی بساط اٹک



دینے کے بعد وہاں لینن کی صدارت میں مارکسی ریاست کا قیام عمل میں لایا گیا۔ مارکسزم کے علمبرداروں کا یہ پہلا منصوبہ تھا جس پر عملدرآمد ہوا۔

بالشویک انقلاب نے کامیابی کے بعد سب سے پہلا جو کام انجام دیا وہ یہ تھا، کہ روس کو جنگ سے الگ کر لیا۔ یہ موقف جرمنی کے حق میں بڑا مفید ثابت ہوا۔ جرمنی کی جو فوجیں مشرق میں روسی محاذ پر جنگ لڑ رہی تھیں وہ فارغ ہو گئیں۔ اور قیصر نے اُن سے مغربی محاذ کو مضبوط کر لیا۔ مارچ ۱۹۱۸ء میں لینن کی بالشویک حکومت نے ٹرانسکی کو بھجوانا کہ جرمنی کے ساتھ صلح کے معاہدہ پر دستخط کرے۔ چنانچہ بریٹن لیٹووسک کے مقام پر اس معاہدہ پر روس کی طرف سے دستخط کیے گئے۔ ۷

فلسطین میں بالشویک انقلاب کا کردار۔ | روس میں مارکسی حکومت کو جنم لیے ابھی دو سال بھی مکمل نہیں ہوئے تھے کہ لینن نے ٹرانسکی کی قیادت میں ایک کمیٹی تشکیل کی جس کے سپرد یہ کام کیا گیا کہ وائس مین اور صہیونی لیڈروں نے لینن کے ساتھ مل کر جو منصوبہ بنایا ہے اس کے مرحلہ اول کو عدم سے دہرہ میں لایا جائے۔ چنانچہ فلسطین کے اندر مارکسی نظریات کی بنیادوں پر ایک یہودی ریاست کے قیام کی راہ ہموار کرنے کے لئے بالشویک حکومت نے دو یہودی لیڈروں کا ایک وفد بھجوا جو جاک شاہیلو اور راول کارنگ پر مشتمل تھا۔ ان کے پیش نظر اس علاقے میں کمیونسٹ پارٹی کی تشکیل تھی جو بظاہر جاگیر داری، قدامت پرستی اور سماج کا قلع قمع کرنے کو اپنا شعار بنائے مگر دراصل اس پر دوسے میں مشرق اوسط کے اندر سائنٹفک سوشلزم کے اصولوں کا پرچار کرے۔ ۱۹۱۹ء میں یہودی کمیونسٹوں پر مشتمل یہ پارٹی فلسطین کے اندر قائم کی گئی اور یہودی کمیونسٹوں کے ذریعہ سے کارل مارکس کی تعلیمات ہمسایہ ممالک میں پہنچی شروع ہو گئیں۔ سات سالوں کے اندر عرب ممالک میں چار کمیونسٹ پارٹیاں قائم ہوئیں۔

۷ ملاحظہ ہو۔ "خفیہ دستاویزات" (برلن) ۱۹۱۷ء - ۱۹۲۰ء یہودی بنگوں اور سرمایہ داروں نے بالشویک انقلاب میں صہیونی تحریک کے ارکان کی دل کھول کر امداد کی۔ اس امداد کی مجموعی مقدار ۲۵ بلین اسٹرنلنگ پونڈ تھی۔ بالشویک انقلاب کے ناقدین یہود تھے۔

۸ "پہلی عظیم جنگ کی دستاویزات" مطبوعہ پیرس ۱۹۲۱ء

۹ مارکسزم کو اصطلاحاً سائنٹفک سوشلزم یا انقلابی سوشلزم کہا جاتا ہے۔

مصر، ۱۹۲۱ء، شام، ۱۹۲۲ء، لبنان، ۱۹۲۵ء، عراق، ۱۹۲۷ء۔

۱۹۲۰ء میں ماسکو سے ولادیمیر کا بوشسکی نامی ایک یہودی کمیونسٹ کو جس نے انقلاب کے دوران سپربرگ (لینن گراڈ) پر حملہ کرنے والے شرح دستوں کی قیادت کی تھی۔ اور ہزار ہا انسانوں کا خون بہایا تھا، فلسطین بھیجا گیا۔ اس کمیونسٹ یہودی کے ذمہ دہ مشن تھا کہ وہ یہودی فوجیوں کو تربیت دے اور ایک ایسی ٹیم تشکیل کرے جو یہودیوں کی حفاظت کا فرضیہ انجام دے۔ اس شخص نے فلسطین میں آکر جگہ جگہ تربیتی کورس شروع کر دیئے مگر جب ۱۹۲۰ء اور ۱۹۲۱ء میں بیت المقدس اور یافا میں عربوں اور یہودیوں کے درمیان فسادات برپا ہوئے تو فلسطین کی حکومت انتداب نے حالات کو مزید کشیدگی سے روکنے کے لیے جا بوشسکی کو فلسطین سے نکال دیا۔

بالشویک حکومت نے یہودیوں کے لیے زمینیں خریدیں | اوپر ہم نے جس کمیٹی کا ذکر کیا ہے اس نے دس لاکھ ستمبری پونڈ (زارکا سکتہ) صرف اس کام کے لیے مخصوص کر دیئے کہ فلسطین کے اندر روس کے اشتراکی یہودیوں کے لیے زمینیں خریدی جائیں۔ زارکا ایک ستمبری پونڈ عثمانی سلطنت کے پانچ ستمبری پونڈوں کے برابر ہوتا تھا۔ ۱۹۲۱ء میں اس کمیٹی نے ایک دورگنی وفد تشکیل کیا جو زانورین مالوکی اور سالٹوف پر مشتمل تھا۔ اور اسے فلسطین بھیجا تاکہ وہ ان یہودی مہاجرین کی آباد کاری کے لئے زمینیں خریدنے کے مسئلے کا جائزہ لے جو مختلف مراحل میں روس سے ہجرت کر کے فلسطین میں آباد کیے جائیں گے۔ یہودی ایجنسی کی مدد سے اس وفد نے فلسطین کے تمام ساحلی اور کوہستانی علاقوں کا دورہ کیا، اور ان کے جغرافیائی حالات، اور زمینوں کی اقسام اور قابل کاشت رقبوں کا سروے کیا، اور پھر یہودی ایجنسی کے ماہرین کے اشتراک سے ایک مکمل رپورٹ تیار کر کے نقشوں سمیت لینن اور ٹراٹسکی کو پیش کی۔

فلسطین کے اکثر یہودی کمیونسٹ ممالک سے آئے ہیں۔ مرحلہ اول میں (جو ۱۹۲۱ء سے لے کر ۱۹۳۹ء تک جاری رہا) روس سے ہجرت کر کے فلسطین آنے والے یہودیوں کی تعداد ایک لاکھ ۶۵ ہزار تھی۔ ان میں وہ چوٹی کے فوجی افسر بھی تھے جو بالشویک انقلاب کے شرح دستوں کے اندر کام کر چکے تھے۔ مشرقی یورپ اور جرمنی (ہٹلر کے عہد میں) سے آنے والے یہودی اس تعداد کے علاوہ تھے۔ ان کی کل تعداد ۲ لاکھ ۸۰ ہزار تھی۔ برطانوی انتداب کے دور میں

۱۔ ملاحظہ ہو کتاب: "ارض موعود کی طرف" از پروفیسر زانڈا مطبوعہ پراگ ۱۹۳۷ء

فلسطین میں آکر بسنے والے یہودیوں کا تمام تر دار و مدار اُن بے پناہ سہولتوں پر تھا جو انتداب کی حکومت یہودیوں کے لیے فراہم کر رہی تھی اور یا اُن مالی امدادوں پر تھا جو دنیا کی صہیونی اور یہودی ایجنسیں مسلسل پیش کر رہی تھیں۔ ایسی ایجنسیوں کی تعداد صرف یورپ میں ۴۳ تھی، متحدہ امریکہ میں ۵۸ اور لاطینی امریکہ میں ۱۹۔ علاوہ انہیں یہودیوں کے بنک اور تجارتی ادارے اپنی سالانہ آمدنیوں کا ایک حصہ بھی اس غرض کے لیے مخصوص کر رہے تھے اور فلسطین کی یہودی ایجنسی کے امدادی فنڈ کو مضبوط کر رہے تھے۔

یہودیوں کی آباد کاری کے لیے اکثر سرمایہ کیونٹ ممالک نے فراہم کیا۔ اس معاملہ میں برطانوی سامراج اور اشتراکیت کے درمیان ملی بھگت کا عجیب منظر ہمارے سامنے آتا ہے۔ برطانوی حکام نے دُور انتداب میں فلسطین کے دروازے یہودیوں کے لئے چرپٹ کھول کر صہیونی تنظیموں کو یہ ہمت دلا دی کہ وہ یورپ کے یہودیوں کو زیادہ سے زیادہ تعداد میں لاکر فلسطین میں آباد کریں اور اُن زمینوں کا انہیں مالک بناتے جائیں جو یہودی ایجنسی انتداب کی مدد سے حاصل کر رہی تھی۔ یا عرب باشندوں کو بھاری قیمتوں کا لالچ دے کر اُن سے خرید رہی تھی۔ دوسری طرف اگر ہم ان اعلامیوں کو دیکھیں جو پیرس، زیورچ اور ایسٹریڈیم میں دوسری جنگ عظیم سے پہلے یہودی اداروں کی طرف سے جاری کیے گئے تھے، اور پرنسپلز انڈیا کی مشہور کتاب "ارض موعود کی طرف" (مطبوعہ پراگ ۱۹۳۷ء) اور امانڈ شتیر کی تالیف "آشائوں سے واٹس مین تک" (مطبوعہ پیرس ۱۹۳۹ء) کا مطالعہ کریں تو ہمیں باسانی معلوم ہو جائے گا کہ وہ بھاری بھر کم سرمایہ جو فلسطین کے اندر یہودیوں کے قدم جمائے، ان کے لیے زمینیں خریدنے، کالونیاں قائم کرنے اور مثالی بستیاں آباد کرنے کے لیے ۱۹۳۹ء تک مختلف ممالک سے فراہم کیا گیا اُس کا ملک واز تناسب یہ تھا:

سوویت یونین سے	۴۰ فیصد
مشرقی یورپ سے	۲۸ فیصد
مغربی یورپ سے	۱۶ فیصد
متحدہ امریکہ سے	۱۹ فیصد
لاطینی امریکہ سے	۳ فیصد

(باقی)